

[20th July 1964

பஞ்சாயத்து யூனியன் அலுவலர்களுக்கு வீட்டு வசதி

\* 553 கேள்வி.—திரு. சோ. ஆறுமுகம் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன் அலுவலகங்களில் பணிபுரியும் அலுவலர்களுக்கு வீட்டு வசதி செய்து தரும் உத்தேசமுண்டா?

கனம் திரு. சே. ம. அ. மஜீத் : முதல் நிலை வட்டாரங்களில் (இப்போது பஞ்சாயத்து யூனியன் கவுன்சில்களின்) திட்டவாரி பட்ஜெட்டில் வட்டார அபிவிருத்தி அதிகாரிகள், வளர்ச்சி அதிகாரிகள், கிராம சேவக்குகள், கிராம சேவிகைகள் போன்றவர்கட்கு மட்டுமே குடியிருப்புகள் கட்டுவதற்கு வசதி செய்யப்பட்டுள்ளது. பஞ்சாயத்து யூனியன்களில் பணிபுரியும் மற்றப் பணியாளர்கட்குக் குடியிருப்புகள் கட்ட அதில் வகை செய்யப்படவில்லை.

தேசிய நெருக்கடி நீடிக்கும் வரை, பணியாளர்கட்குக் குடியிருப்புகள் கட்டும் திட்டத்திற்குத் தடை விதிக்கப்பட்டுள்ளது. ஆயினும், 1964-65-ல் பணியாளர்க் குடியிருப்புகள் கட்டுவதற்கான செலவிற்கென ரூபாய் 5 லட்சம் ஒதுக்கப்பட்டுள்ளது. இந்த நிதி ஒதுக்கத்திலிருந்து, ஒவ்வொரு கிராம மாவட்டத்திலும் 10 கிராம சேவக்கு குடியிருப்புகள் கட்ட உத்தேசித்துள்ளது.

திரு. எம். டி. தியாகராஜ பிள்ளை : இப்பொழுது அனேக இடங்களில் கூட்டு மன்றக் காரியாலயங்கள் வைக்கக் கட்டடம் கட்டப் படாமல் இருக்கிறது. அது பற்றி அரசாங்கத்தின் கொள்கை என்ன? இப்பொழுது அதற்காக நிதி வழங்கப்பட்டு வருகிறதா?

கனம் திரு. சே. ம. அ. மஜீத் : மூலக் கேள்வி, கூட்டு மன்றங்களில் வேலை செய்யக்கூடிய பணியாளர்களுக்குக் குடியிருப்பு பற்றியது. ஆனால், கனம் அங்கத்தினர் கேள்வி கேட்பது, கூட்டு மன்றத்திற்கான கட்டடம் சம்பந்தப்பட்டது. தனிக் கேள்வி போட்டால் நன்றாக இருக்கும்.

திரு. எஸ். ஆறுமுகம் : பஞ்சாயத்து யூனியனில் பணி புரியும் ஊழியர்களுக்கு அங்கே குடியிருப்புகள் கட்டித்தராத காரணத்தால், பஞ்சாயத்து யூனியன் கமிஷனர் அவர்கள் அலுவலகத்திற்கு அருகேயே குடியிருக்க முடியாமல் தொல்லைக்குள்ளாவது அரசாங்கத்திற்குத் தெரியுமா? அப்படியானால், தேசிய நெருக்கடி என்கிற காரணத்தை விட்டுவிட்டாவது, யூனியன் அலுவலர்கள் அலுவலகத்திற்கு அருகில் குடியிருக்க வேண்டிய அவசியத்தை முன்னிட்டாவது அவர்களுக்குக் கட்டட வசதி செய்து தரப்படுமா?

கனம் திரு. சே. ம. அ. மஜீத் : தேசிய நெருக்கடி தோன்றுவதற்கு முன்பு கட்டடம் கட்டும் திட்டம் நடந்துகொண்டு வந்தது. ஆனால், தேசிய நெருக்கடி தோன்றிய பின்புதான் இந்தத் தடை விதிக்கப்பட்டது என்பதைக் கனம் அங்கத்தினர்கள் அறிவார்கள்.

20th July 1964]

**திரு. எ. கோ. பாலகிருஷ்ணன் :** நெருக்கடியைக் காரணமாகக் காட்டுகிறார்கள் அமைச்சர் அவர்கள். நெருக்கடி தீர்ந்த பிறகு கட்ட இருக்கிற இந்த வீடுகள் நகரத்தை ஒட்டி இல்லாத தூரத்திலுள்ள கிராமப் பகுதிகளில் கட்டப்படாமல், கூட்டு மன்றங்கள் இருக்கும் இடங்களுக்கு அருகிலேயே கட்டப்பட அரசாங்கம் ஏற்பாடு செய்வார்களா?

**கனம் திரு. சே. ம. அ. மஜீத் :** பஞ்சாயத்து யூனியன் அலுவலகத் தலைமையிடம் எங்கு அமைந்திருக்கிறதோ அதை அடுத்துத்தான் இதுவரையில் பணியாளர்களுக்கு வீடுகள் கட்டப்பட்டு வருகின்றன. அதிகமான தூரத்தில் அம்மாதிரி வீடுகள் கட்டப்படுவதாக எந்தவிதமான தகவலும் அரசாங்கத்திற்கு இல்லை.

**திரு. ஜே. மாதா கவுடர் :** தேசிய நெருக்கடி தீரும் வரையில் வீடு கட்டும் திட்டத்தை நாம் ஒத்திவைத்திருந்தாலும், ஒரே ஆபீசில் பணி புரியும் ஒருசிலருக்கு வீடு கட்டிக் கொடுத்து மற்றும் சிலருக்கு வீடு இல்லையென்று சொன்னால், அதனால் சங்கடம் ஏற்படுகிறது. ஆகவே, வீடு கட்டிக் கொடுக்கப்படாத ஊழியர்களுக்கு வீட்டு வாடகை அலவன்சையாவது அதிகரிக்க அரசாங்கம் முன்வருமா?

**கனம் திரு. சே. ம. அ. மஜீத் :** இவற்றையெல்லாம் கருத்தில் கொண்டுதான், 1964-65-ல் பணியாளர் குடியிருப்புகள் கட்டுவதற்கான செலவிற்கென ஐந்து லட்ச ரூபாய் சர்க்கார் ஒதுக்கியிருக்கிறது. இதிலிருந்து ஒவ்வொரு கிராம மாவட்டத்திலும் பத்து கிராம சேவக்குக் குடியிருப்புகள் கட்ட சர்க்கார் உத்தேசித்துள்ளது.

**திரு. வி. எஸ். எஸ். மணி :** பஞ்சாயத்து யூனியன் அலுவலகங்கள் பெரும்பாலும் அந்த ஊரை ஒட்டி இல்லாமல், ஒரு மைல், இரண்டு மைல் தள்ளியே, அலாதி யான இடத்திலே கட்டப்படுவதால், யூனியன் அலுவலகத்தில் வேலை செய்யும் பணியாளர்கள் பக்கத்திலுள்ள கிராமப் புறங்களிலிருந்து வரவேண்டிய அவசியம் ஏற்படுகிறது. அதனால் அவர்களுக்கு ஏதாவது தனியாகப் பயணப் படி கொடுக்க அரசாங்கத்திற்கு உத்தேசம் உண்டா?

**கனம் திரு. சே. ம. அ. மஜீத் :** இது சம்பந்தமாக இப்பொழுது என்னிடம் தகவல் இல்லை. தனியாக எழுதியனுப்பினால் பரிசீலிக்கலாம்.

**திரு. கே.ஆர். ஆர்.எம். கரியமாணிக்கம் அம்பலம் :** சில பஞ்சாயத்து யூனியன் அலுவலகங்கள் ஏற்படவேண்டிய இடங்களில் வீடு இல்லாத காரணத்தால், வேறு ஊர்களில், பத்து, பதினைந்து மைல் தொலைவில் கூட பஞ்சாயத்து யூனியன் அலுவலகங்கள் வைக்கப்பட்டு நடந்து வருகின்றன. அப்படிப்பட்ட இடங்களிலாவது பஞ்சாயத்து யூனியன் அலுவலர்களுக்கு உடனடியாக வீடுகள் கட்ட ஏற்பாடு செய்து கொடுக்கப்படுமா?

**கனம் திரு. சே. ம. அ. மஜீத் :** ஏற்கனவே பணம் ஒதுக்கப் பட்டிருக்கிறது என்று நான் குறிப்பிட்டேன். எந்த இடத்திலாவது அத்தகைய அவசியம் இருக்கிறது என்று சட்ட மன்ற அங்கத்



[20th July 1964

தினர்கள் கருதி, சம்பந்தப்பட்ட கலெக்டரிடம் அதுபற்றி ஆலோசனை கூறினால், அவர்கள் ஏற்றுக்கொள்வார்கள் என்று நான் நினைக்கிறேன்.

**பண்ணைச் சாகுபடி (அறந்தாங்கி வட்டம்)**

\* 554 கேள்வி.—**திரு. ஆ. துரையாசன் :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அறந்தாங்கி வட்டம் ஆவணம் பெருங்குடி கிராமத்தில் அரசாங்கம் நடத்திய பண்ணைச் சாகுபடிக்கு (1) மத்திய சர்க்கார் (2) மாநில சர்க்கார் வழங்கிய தொகை எவ்வளவு?

**கனம் திரு. ந. நல்லசேனாபதி சர்க்கரை மன்றாடியார் :** அறந்தாங்கி வட்டம் ஆவணம் பெருங்குடி கிராமத்தில் கூட்டுப் பண்ணைச் சாகுபடி முறையை அமுல் நடத்த இந்திய அரசாங்கம் தொகை எதுவும் வழங்கவில்லை.

அதற்காக மாநில அரசாங்கம் வழங்கிய தொகையின் விவரம் பின்வருமாறு :—

நோக்கம்.	அளிக்கப்பட்ட உதவியின் அளவு.	
	கடன்.	உதவித் தொகை.
	ரூ. (2)	ரூ. (3)
(1)		
1. 10 ரூபாய் வீதத்தில் 50 உறுப்பினர்களுக்குப் பங்கு மூலதனம் செலுத்திய வகையில்.	..	500
2. விவசாயக் கருவிகள் வாங்குவதற்கு ..	2,000	2,000
3. 4 கட்டை வண்டிகள் வாங்குவதற்கு ..	500	500
4. 10 ஜதை உழவு மாடுகள் வாங்குவதற்கு	2,000	2,000
	4,500	5,000

தஞ்சாவூர் மத்திய பாங்கியிலிருந்து சாகுபடிச் செலவுகளுக்காக 15,000 ரூபாய் வரை சங்கம் வாங்கக் கூடிய கடன்கள் திருப்பிச் செலுத்தப்படுவது குறித்தும் அரசாங்கத்தார் உத்தரவாதம் அளித்துள்ளனர்.

செயலாளராக வேலை செய்ய சீனியர் இன்ஸ்பெக்டர் ஒருவரையும், சங்கத்தின் பண்ணை வேலைகளில் உதவி புரிய வேளாண்மைத் துறை ஃபீல்டுமன் ஒருவரையும் அரசாங்கத்தார் இலவசமாக அனுமதித்தனர்.

**திரு. ஆ. துரையாசன் :** மேற்படி பண்ணை நிறுவப்பட்டதன் காரணம் என்ன? ஏற்பட்ட நஷ்டம் எவ்வளவு?

**கனம் திரு. ந. நல்லசேனாபதி சர்க்கரை மன்றாடியார் :** அந்த நிலத்தினுடைய விஸ்தீரணம் 127.86 ஏக்கர். அது சரியான படி நடத்தப்படவில்லை என்ற புகார் வந்தது. டெபுடி ரிஜிஸ்ட்ரார்